

**1. මූල්‍ය ප්‍රකාශන**

**1.1 තත්ත්වගණනය කළ මතය**

වැලිගෙපොල ප්‍රාදේශීය සභාවේ 2022 දෙසැම්බර් 31 දිනට මූල්‍ය තත්ත්ව ප්‍රකාශනය, එදිනෙන් අවසන් වර්ෂය සඳහා වූ මූල්‍ය කාර්යසාධන ප්‍රකාශනය, මුදල් ප්‍රවාහ ප්‍රකාශනය, ස්කන්ධය වෙනස්වීමේ ප්‍රකාශනය, වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2022 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන 1987 අංක 15 දරන ප්‍රාදේශීය සභා පනතේ 172(1) උපවගන්තිය සහ 2018 අංක 19 දරන ජාතික විගණන පනතේ විධිවිධාන සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. පාර්ලිමේන්තුව වෙත ඉදිරිපත් කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

මෙම වාර්තාවේ 1.6 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2022 දෙසැම්බර් 31 දිනට වැලිගෙපොල ප්‍රාදේශීය සභාවේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ පොදුවේ පිළිගත් ගිණුම්කරණ පරිචයන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

**1.2 තත්ත්වගණනය කළ මතය සඳහා පදනම**

මෙම වාර්තාවේ 1.6 ඡේදයේ දක්වා ඇති කරුණු මත පදනම්ව මා මූල්‍ය ප්‍රකාශන සම්බන්ධයෙන් තත්ත්වගණනය කළ මතයක් පළකරනු ලැබේ.

ශ්‍රී ලංකා විගණන ප්‍රමිතීන්ට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. මාගේ තත්ත්වගණනය කළ මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන පොදුවේ පිළිගත් ගිණුම්කරණ පරිචයන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍යවන අභ්‍යන්තර පාලනය තීරණය කිරීම කළමනාකරණයේ වගකීම වේ.

ප්‍රාදේශීය සභාවේ මූල්‍ය වාර්තාකරණ ක්‍රියාවලිය සම්බන්ධ වගකීම, පාලනය කරන පාර්ශවයන් විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව ප්‍රාදේශීය සභාවේ වාර්ෂික හා කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

**1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)**

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය

සිදු කිරීමේදී එය සැමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාන්විත මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මඟ හැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම් අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ ප්‍රාදේශීය සභාවේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව;
- අදාළ ලිඛිත නීතියකට හෝ ප්‍රාදේශීය සභාව විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, ප්‍රාදේශීය සභාව ක්‍රියා කර ඇති බව,
- සිය බලතල, කර්තව්‍ය සහ කාර්යයන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව.

**1.5 වෙනත් නෛතික අවශ්‍යතා පිළිබඳ වාර්තාව**

2018 අංක 19 දරන ජාතික විගණන පනතේ පහත සඳහන් අවශ්‍යතාවයන් සම්බන්ධයෙන් විශේෂ ප්‍රතිපාදන ඇතුළත් වේ .

- (අ) 2018 අංක 19 දරන ජාතික විගණන පනතේ 6(1)(ඇ)(iii) වගන්තියේ සඳහන් අවශ්‍යතාවය අනුව ප්‍රාදේශීය සභාවේ මූල්‍ය ප්‍රකාශන ඉකුත් වර්ෂය සමඟ අනුරූප වේ.
- (ආ) 2018 අංක 19 දරන ජාතික විගණන පනතේ 6(1)(ඇ)(iv) වගන්තියේ සඳහන් අවශ්‍යතාවය අනුව ඉකුත් වර්ෂයේදී මා විසින් සිදුකරන ලද නිර්දේශයන් ඉදිරිපත් කරන ලද මූල්‍ය ප්‍රකාශනවල ඇතුළත්ව ඇත.

**1.6 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ**

**1.6.1 ගිණුම්කරණ අඩුපාඩු**

විගණන නිරීක්ෂණය -----	සභාවේ අදහස් දැක්වීම -----	නිර්දේශය -----
(අ) සභාව සතු හෙක්ටයාර් 1.1508ක ඉඩම් 05ක් හා කැබ් රථයක් ද, පිරිවැය රු.3,520,706ක් වූ ගොඩනැගිලි 02ක් ද ගිණුම්ගත කර නොතිබුණි.	තක්සේරු කර ගිණුම්ගත කරන බව.	නිවැරදිව ගිණුම්ගත කළ යුතු වේ.
(ආ) ඕපනායක හෙළ බොජුන් හලේ ඉදිකිරීම් පිරිවැය රු.1,418,022ක් අඩුවෙන් ගිණුම්ගත කර තිබුණි.	වත්කම් නිවැරදිව හඳුනාගෙන ගිණුම්ගත කරන බව.	- එම -
(ඇ) රු.206,668ක අයහාර වියදමක් ස්ථාවර වත්කම් ලෙස ගිණුම්ගත කර තිබුණි.	2023 වර්ෂයේදී නිවැරදි කරන බව.	- එම -
(ඈ) ලැබිය යුතු දැන්වීම් පුවරු ගාස්තු, යන්ත්‍ර කුලී ආදායම් හා ජල සැපයුම් ගාස්තු රු.609,800ක් ගිණුම්ගත කර නොතිබුණි.	- එම -	- එම -
(ඉ) කර්මාන්ත 02ක් වෙනුවෙන් ණයහිමියෝ සහ ණයගැතියෝ රු.4,020,702 බැගින් වැඩියෙන් දැක්වුණි.	- එම -	- එම -

**1.6.2 නොසැසඳුණු පාලන ගිණුම්**

විෂයය -----	සභාවේ අදහස් දැක්වීම -----	නිර්දේශය -----
වත්කම් විෂයයන් 02ක මූල්‍ය ප්‍රකාශන අනුව ශේෂය සහ උපයෝගී ලේඛනය අනුව එම ශේෂ අතර රු.4,083,900ක වෙනසක් පැවැතිණි.	අදාළ ප්‍රභව ලේඛන නොමැති බැවින් නව තක්සේරුවක් කර නිවැරදි කරන බව.	වෙනසට හේතු හඳුනාගෙන නිරවුල් කළ යුතු වේ.

**1.7 අනුකූල නොවීම**

නීති, රීති, රෙගුලාසි හා කළමනාකරණ තීරණ වලට අනුකූල නොවීම

නීති, රීති, රෙගුලාසි හා කළමනාකරණ තීරණවලට අනුකූල නොවූ අවස්ථා පහත දැක්වේ.

අනුකූල නොවීම -----	සභාවේ අදහස් දැක්වීම -----	නිර්දේශය -----
(අ) මුදල් රෙගුලාසි 371 (5) පටහැනිව, 1988-2014 වර්ෂ අතර කාලය තුළ නිකුත් කළ රු.2,407,998ක අත්තිකාරම් පියවා නොතිබුණි. එමෙන්ම, 1996- 2020 වර්ෂ අතර කාලයට අදාළ රු.277,046ක් වූ කල් ඉකුත් වූ විවිධ තැන්පතු මුදල් රෙගුලාසි 571 (2) පරිදි නිරවුල් කර නොතිබුණි.	අත්තිකාරම් ගනුදෙනු පිරික්සීමට පත්කළ කමිටුව වාර්තාව දෙපාර්තමේන්තුව වෙත ඉදිරිපත් කළ අතර තැන්පත් මුදල් නිරවුල් කෙරේ.	මුදල් රෙගුලාසි ප්‍රකාරව කටයුතු කළ යුතු වේ.

- (ආ) ප්‍රාදේශීය සහ පනතේ 126 වගන්තිය යටතේ ප්‍රධාන කාරණා 12ක් වෙනුවෙන් අතුරු ව්‍යවස්ථා පනවා නොතිබුණි. සම්මත අතුරු ව්‍යවස්ථා සහ පළාත් සභාව විසින් පැනවූ අතුරු ව්‍යවස්ථා වැළඳගෙන ඇත. අවශ්‍ය අතුරු ව්‍යවස්ථා සකස් කරමින් පවතී. ප්‍රාදේශීය සහ පනත ප්‍රකාරව කටයුතු කළ යුතු වේ.

**2. මූල්‍ය සමාලෝචනය**

**2.1 මූල්‍ය ප්‍රතිඵල**

ඉදිරිපත් කරන ලද මූල්‍ය ප්‍රකාශන අනුව 2022 දෙසැම්බර් 31 දිනෙන් අවසන් වර්ෂය සඳහා සභාවේ පුනරාවර්තන ආදායම ඉක්මවූ වියදම රු.5,281,783ක් වූ අතර, ඊට ප්‍රතිරූපීව ඉකුත් වර්ෂයේ පුනරාවර්තන වියදම ඉක්මවූ ආදායම රු.1,051,853 ක් විය.

**2.2 ආදායම් පරිපාලනය**

**2.2.1 ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම්**

සභාව විසින් ඉදිරිපත් කළ තොරතුරු අනුව සමාලෝචිත වර්ෂයට හා ඉකුත් වර්ෂයට අදාළව ඇස්තමේන්තුගත ආදායම්, බිල්කළ ආදායම්, රැස්කළ ආදායම් හා හිඟ ආදායම් පිළිබඳ තොරතුරු පහත දැක්වේ.

ආදායම් ප්‍රභවය	2022				2021			
	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය	ඇස්තමේන්තු ගත ආදායම	බිල්කළ ආදායම	රැස්කළ ආදායම	දෙසැම්බර් 31 දිනට මුළු හිඟය
වරිපනම් හා බදු	රු. 9,383,172	රු. 8,011,088	රු. 8,278,319	රු. 5,262,269	රු. 8,525,172	රු. 7,717,443	රු. 7,625,223	රු. 2,726,214
කුලී	4,845,216	4,564,728	4,508,644	158,963	2,000,815	1,771,754	1,738,838	120,658
බලපත්‍ර ගාස්තු වෙන් ආදායම්	1,598,250	1,218,125	1,218,125	-	1,724,000	1,290,910	1,285,650	-
	<u>4,591,300</u>	<u>1,350,834</u>	<u>1,350,834</u>	=	<u>2,962,800</u>	<u>1,966,345</u>	<u>1,966,345</u>	=
	<u>20,417,938</u>	<u>15,144,775</u>	<u>15,355,922</u>	<u>5,421,232</u>	<u>15,212,787</u>	<u>12,746,452</u>	<u>12,616,051</u>	<u>2,846,872</u>

**2.2.2 ආදායම් රැස්කිරීමේ කාර්යසාධනය**

සභාවේ ආදායම් රැස්කිරීමේ කාර්ය සාධනය සම්බන්ධ නිරීක්ෂණ පහත දැක්වේ.

විගණන නිරීක්ෂණය	සභාවේ අදහස් දැක්වීම	නිර්දේශය
(අ) වසර 05ට වඩා පැරැණි රු.1,969,517ක් හිඟහිටි වරිපනම් ශේෂයක් ද, වසර 03ට වඩා පැරැණි රු.71,034ක හිඟහිටි අක්කර බදු ශේෂයක් ද 2022 දෙසැම්බර් 31 දිනට පැවැතිණි.	හිඟ වරිපනම් ගාස්තු අය කෙරේ. 2022 වර්ෂයේ සිට අක්කර බදු සන්තෝෂණය කරන අතර හිඟ මුදලින් රු.35,174ක් අයකර ඇත.	හිඟ ආදායම් රැස්කර ගැනීමට කටයුතු කළ යුතු වේ.

- |  |  |   |
|--|--|---|
| (ආ) ප්‍රදර්ශිත දැන්වීම් පුවරු පිළිබඳ සමීක්ෂණයක් සිදුකර නොතිබුණි. 2022 වර්ෂය සඳහා රු.700,000ක් වූ බිල්කළ ආදායමින් රු.203,775ක් පමණක් ලැබී තිබුණි.                                 | 2023 වර්ෂය සඳහා දැන්වීම් පුවරු සමීක්ෂණයක් සිදුකර දැන්වීම් පුවරුවලින් හිඟහිටි ආදායම් අය කරන බව. | හිඟ ආදායම් නොපමාව අයකළ යුතු වේ.                                   |
| (ඇ) සියලු දුරකථන සම්ප්‍රේෂණ කුළුණු වලින් ගාස්තු අයකර නොතිබුණි. සභා තීරණයක් ගෙන තිබුණද, අනවසර සම්ප්‍රේෂණ කුළුණකට හා ඔවුන් මාර්ගයට සිදුකළ හානියට එරෙහිව නීතිමය පියවර ගෙන නොතිබුණි. | හිඟ මුදල් සඳහා ආයතන වෙත සිහිකැඳවීම් යවන බව හා මාර්ගය පිළියම් කරන ලෙස එම ආයතනයට දන්වා ඇති බව.   | හිඟ ආදායම් අයකළ යුතු අතර සභා තීරණය පරිදි නීතිමය පියවර ගත යුතු වේ. |
| (ඈ) 2022 වර්ෂයේ පරිසර බලපත්‍ර ලබාගත යුතු ආයතන 55න් 54ක් ම බලපත්‍ර ලබාගෙන නොතිබුණි.   | එම ආයතන නැවත දැනුවත් කරන බව  | ජාතික පරිසර පනත ප්‍රකාරව කටයුතු කළ යුතු වේ.                       |

**3. මෙහෙයුම් සමාලෝචනය**  
**3.1 මෙහෙයුම් අකාර්යක්ෂමතා**

විගණන නිරීක්ෂණය

සභාවේ අදහස් දැක්වීම

නිර්දේශය

- |   |   |  |
|---|---|--|
| (අ) වරිපනම් දේපළ වසර 05කට වරක් තක්සේරු කළයුතු වුවත්, 2013 වර්ෂයෙන් පසු කිසිදු දේපළක් තක්සේරු කර නොතිබුණි.   | බදු දේපළ තක්සේරු කිරීමට ගරු ආණ්ඩුකාරතුමා අනුමතිය ලබා දී ඇත.   | 1946 අංක 30 දරන බදු හා තක්සේරු කරන පනතේ 20 වන වගන්තිය පරිදි කටයුතු කළ යුතු වේ. |
| (ආ) 2021 වර්ෂයේ රු.2,031,180කට මිල දී ගත් ජල මීටර් 349ක් 2023 ජනවාරි වනවිටත් අභාවිතව පැවතුණි. එහෙත්, ජල මීටර් 449ක් අක්‍රීය වීම නිසා ස්ථාවර ගාස්තුව පමණක් අයකරමින් පැවතුණි. 2022 දෙසැම්බර් 31 දිනට ජල ගාස්තු රු.2,700,036ක් අයවීමට තිබුණු අතර ඒ තුළ වර්ෂයකට වඩා පැරණි රු.921,744ක ශේෂයක් පැවතුණි. | ජල මීටර් තිබුණ ද, ඊට අවශ්‍ය උපාංග වෙළඳපොළේ අවම වීමත් ඒවායේ මිළ ඉහළ යාමත් නිසා යම් ප්‍රමාදයක් සිදු වී ඇත. හිඟ ශේෂ අයකර ගැනීමට කටයුතු කරන බව.   | ජල මනු සවි කිරීමට හා හිඟ කුලී අයකර ගැනීමට කටයුතු කළ යුතු වේ.                   |
| (ඇ) වාර්ෂිකව කසළ මෙට්‍රික් ටොන් 41ක් පමණ බැහැර කිරීමට සේවකයින් 10 දෙනෙකු සහ වාහන හා යන්ත්‍ර උපකරණ 04ක් වෙනුවෙන් රු.5,723,324ක් වැයකළ ද, කසළ විවෘත පරිසරයට බැහැර කිරීමෙන් පාරිසරික ගැටළු මතු වී තිබුණි. එමෙන්ම, කොම්පෝස්ට් අංගනයක ඉදිකිරීම්  | කොම්පෝස්ට් අංගනයක් ඉදිකර කොම්පෝස්ට් නිෂ්පාදනය ඇරඹීමෙන් පසු සන අපද්‍රව්‍ය හා බැඳුණු පාරිසරික ගැටළු විසඳීමට හැකිවන බව. තෙකලා විදුලිය ලබාගැනීම හා ඉදිකිරීම් සඳහා ඇස්තමේන්තුවක් සභාවේ මුදල් කමිටුවට යොමු කර ඇත. | සන අපද්‍රව්‍ය කළමනාකරණ සැලසුම් සකස් කර ක්‍රියාත්මක කළ යුතු වේ.                 |

සඳහා 2021 වර්ෂයේදී රු.2,280,804ක් වැයකර තිබුණද, වැඩ නිමකර නොතිබුණු නිසා කොමිපෝස්ට් නිෂ්පාදන කටයුතු ආරම්භ කළ නොහැකිව තිබුණි. නොදිරන කසළ වෙනුවෙන් 2022 වර්ෂයේ ලද රු.950,000ක් වූ බෙලර් යන්ත්‍රය ද තෙකලා විදුලි සැපයුම නොමැති වීමෙන් අභාවිතව පැවැතිණි.

(ඇ) සේවකයින් නිදෙනෙකුගෙන් වර්ෂ 09කට වඩා පැරණි රු.78,850ක ණය ශේෂයක් අයකර නොතිබුණි.

ණය ශේෂ 02ක් පියවමින් පවතී. ඉතිරි මුදල් ද අය කරන බව.

හිඟ ණය ශේෂ අයකර ගත යුතු වේ.

**3.2 වාහන උපයෝජනය**

**විගණන නිරීක්ෂණය**

-----

අබලි වාහන 04ක් අපහරණය කර නොතිබුණු අතර වාහන 05ක හිමිකාරීත්වය, පවරා ගැනීමට හෝ ආපසු භාර දීමට හෝ කටයුතු කර නොතිබුණි.

**සභාවේ අදහස් දැක්වීම**

-----

අපහරණය කළ යුතු වාහන පිළිබඳ තොරතුරු ඉදිරිපත් කර ඇති බව හා වාහන පවරා ගැනීම, පළාත් පාලන දෙපාර්තමේන්තුවේ නිර්දේශ අනුව කටයුතු කරන බව.

**නිර්දේශය**

-----

එක්‍රලේඛ විධිවිධාන ප්‍රකාරව කටයුතු කළ යුතු වේ.